



राजपत्र, हिमाचल प्रदेश (प्रसाधारण)

हिमाचल प्रदेश राज्य शासन द्वारा प्रकाशित

शिमला, सोमवार, 9 अप्रैल, 2007/19 चैत्र, 1929

हिमाचल प्रदेश सरकार

पंचायती राज विभाग

अधिसूचनाएं

शिमला-171 009, 7 मार्च, 2007

संख्या पी० सी० एच०-एच० ए० (3) 24/2006-490-95.—इस विभाग की अधिसूचना संख्या पी० सी० एच०-एच० ए० (3) 8/2006-26503-7, दिनांक 8-11-2006 के अन्तर्गत, जिला शिमला के विकास खण्ड छोहारा की ग्राम सभा 'भटवाड़ी मुख्यालय माईला' का नाम बदलकर ग्राम सभा 'दिऊदी मुख्यालय माईला' रखने हेतु प्रस्तावना द्वारा सम्बन्धित ग्राम सभा सदस्यों से आक्षेप एवं सुझाव आमंत्रित किए गए थे तथा जिला पंचायत अधिकारी, जिला शिमला को इस सम्बन्ध में, आक्षेप/सुझाव प्राप्त करने और उन पर विचार करने के उपरान्त अन्तिम सिफारिश प्रस्तुत करने के लिए प्राधिकृत किया गया था ;

और क्योंकि उपरोक्त अधिसूचना में निर्दिष्ट अवधि के भीतर ग्राम सभा 'भटवाड़ी मुख्यालय माईला' का नाम बदलकर ग्राम सभा 'दिऊदी मुख्यालय माईला' रखने के संदर्भ में कोई भी आक्षेप/सुझाव प्राप्त नहीं हुआ है ;

अतः हिमाचल प्रदेश के राज्यपाल, हिमाचल प्रदेश पंचायती राज अधिनियम, 1994 (वर्ष 1994 का 4) की धारा 3 की उप-धारा (2) के खण्ड (घ) द्वारा प्रदत्त शक्तियों के अधीन, जिला शिमला, के विकास खण्ड छोहारा की ग्राम सभा 'भटवाड़ी मुख्यालय माईला' का नाम बदलकर ग्राम सभा 'दिऊदी मुख्यालय माईला' घोषित करने के सहर्ष आदेश प्रदान करते हैं ।

शिमला-171009, 7 मार्च, 2007

संख्या पी० सी० एच०-एच० ए० (3) 24/2006-496-501.—इस विभाग की अधिसूचना संख्या पी० सी० एच०-एच० ए० (3) 5/94-III-7962-66, दिनांक 1-7-2006 के अन्तर्गत, जिला शिमला के विकास खण्ड मशोबरा की ग्राम सभा 'कण्डा मुख्यालय शांवालाघाट' का नाम बदलकर ग्राम सभा 'शांवालाघाट' मुख्यालय शांवालाघाट रखने हेतु प्रस्तावना द्वारा सम्बन्धित ग्राम सभा सदस्यों से आक्षेप एवं सुझाव आमंत्रित किए गए थे तथा जिला पंचायत अधिकारी, जिला शिमला को इस सम्बन्ध में, आक्षेप/सुझाव प्राप्त करने और उन पर विचार करने के उपरान्त अन्तिम सिफारिश प्रस्तुत करने के लिए प्राधिकृत किया गया था;

और क्योंकि उपरोक्त अधिसूचना में निर्दिष्ट अवधि के भीतर ग्राम सभा 'कण्डा मुख्यालय शांवालाघाट' का नाम बदलकर ग्राम सभा 'शांवालाघाट मुख्यालय शांवालाघाट' रखने के संदर्भ में कोई भी आक्षेप/सुझाव प्राप्त नहीं हुआ है;

अतः हिमाचल प्रदेश के राज्यपाल, हिमाचल प्रदेश पंचायती राज अधिनियम, 1994 (वर्ष 1994 का 4) की धारा 3 की उप-धारा (2) के खण्ड (व) द्वारा प्रदत्त शक्तियों के अधीन, जिला शिमला के विकास खण्ड मशोबरा की ग्राम सभा 'कण्डा' का नाम बदलकर ग्राम सभा 'शांवालाघाट मुख्यावास शांवालाघाट' घोषित करने के सहर्ष आदेश प्रदान करते हैं।

शिमला-171 009, 16 मार्च, 2007

संख्या पी० सी० एच०-एच० ए० (3) 5/94-III-959-62.—क्योंकि इस विभाग की समसंख्यक अधिसूचना दिनांक 21 अगस्त, 2006 के अन्तर्गत जिला सोलन के विकास खण्ड कण्डाघाट की ग्राम सभा काहला के मुख्यालय का स्थान 'दांवटी' से बदलकर 'काहला' में स्थापित करने हेतु हिमाचल प्रदेश पंचायती राज अधिनियम, 1994 की धारा 3 की उप-धारा (2) के खण्ड (ग) के प्रावधानों के अनुसार प्रस्तावना, सम्बन्धित ग्राम सभा सदस्यों की जानकारी एवं सुझाव आमंत्रित करने हेतु प्रकाशित की गई थी;

और क्योंकि, उपरोक्त प्रस्तावना के बारे में ग्राम सदस्यों में विरोधाभास पाया गया और उपायुक्त सोलन की रिपोर्ट अनुसार ग्राम सभा काहला के मुख्यावास स्थान को धरोई में घोषित किए जाने बारे सिफारिश की गई है;

अतः हिमाचल प्रदेश के राज्यपाल, हिमाचल प्रदेश पंचायती राज अधिनियम, 1994 (वर्ष 1994 का 4) की धारा 3 की उप-धारा (2) के खण्ड (ग) द्वारा प्रदत्त शक्तियों का प्रयोग करते हुए जिला सोलन के विकास खण्ड कण्डाघाट की ग्राम सभा काहला के मुख्यालय को 'दांवटी' से बदलकर 'धरोई' घोषित करने का प्रस्ताव करते हैं और यथा अपेक्षित सम्बन्धित ग्राम सभा सदस्यों की जानकारी एवं सार्वजनिक आक्षेप आमंत्रित करने के लिए हिमाचल प्रदेश के राजपत्र (असाधारण) में प्रकाशित करने एवं जिला सोलन के उपायुक्त को उक्त बारे सुझावों/आक्षेपों को प्राप्त करने के आदेश प्रदान करते हैं;

यदि ग्राम सभा काहला के मुख्यालय को बदलने बारे उक्त प्रस्ताव के सम्बन्ध में, सम्बन्धित ग्राम सभा सदस्यों को कोई आपत्ति या सुझाव प्रस्तुत करना हो तो वे अपने आक्षेप या सुझाव इस अधिसूचना के प्रकाशन के दिनांक से 30 दिनों की अवधि के भीतर उपायुक्त सोलन को प्रस्तुत कर सकेगा। उपरोक्त नियत अवधि के अवसान के पश्चात् आक्षेप या सुझाव, जो कोई भी हों, ग्रहण नहीं किए जाएंगे।

राज्य सरकार, जिला सोलन, विकास खण्ड कण्डाघाट की ग्राम सभा काहला के मुख्यालय को बदलने के सम्बन्ध में अन्तिम अधिसूचना, उपायुक्त सोलन की सिफारिश के दृष्टिगत जारी करेगी।

आदेश द्वारा,

हस्ताक्षरित/-
सचिव।